

46. சிற்றினம் சேராமை

451. சிற்றினம் அஞ்சும் பெருமை சிறுமைதான்
 சுற்றமாச் சூழ்ந்து விடும்
 சிறந்த பெருமைக்குரிய குணம் கொண்டவர்கள்
 சிறு மதியாளரைக் கண்டு அஞ்சாதவர்கள் !
 சிறுமை குணம் கொண்டவர்களே
 சிறுமதியாளரைச் சுற்றமாக சூழ வைத்துக் கொள்வார்கள் !
452. நிலத்தியல்பான் நீர்திரிந் தற்றாகும் மாந்தர்க்
 கினத்தியல்ப தாகும் அறிவு
 நிலத்தின் இயல்பின் தன்மைக்கேற்ப சேரும்
 நீரின் தன்மையும் மாறிவிடும் ! அது போல்
 மாந்தரின் அறிவும் இயல்பும்
 மாண்பும் சேரும் இனத்தின் இயல்பிற்கேற்ப
 மாறிப்போய் விளங்கும் !
453. மனத்தானாம் மாந்தர்க் குணர்ச்சி இனத்தானாம்
 இன்னா னெனப்படுஞ் சொல்
 மக்களுக்கு உணர்ச்சி என்பது அவர்கள்
 மனதைப் பொறுத்து அமைகிறது !
 மதிப்பையோ சேரும் சேர்க்கையால்
 மற்றவர்கள் அளந்து சொல்வார்கள் !
454. மனத்து ளதுபோலக் காட்டி ஒருவற்
 கினத்துள தாகும் அறிவு
 மனிதனின் அறிவு அவன்
 மனதோடு சம்பந்தப்பட்டது போல
 மற்றவர்களுக்குக் காட்சி அளித்தாலும் - அது
 மனம் விரும்பி சேர்ந்த இனத்தோடு தொடர்புடையது !
455. மனந்தூய்மை செய்வினை தூய்மை இரண்டும்
 இனந்தூய்மை தூவா வரும்
 மனதின் தூய்மையும் அவன் செய்யும்
 மற்ற பிற செயலின் தூய்மையும்
 மனதார அவன் சேர்ந்த இன
 மனிதர்களின் தன்மையின் தூய்மையைப் பொறுத்ததே !

456. மனந்தூயார்க் கெச்சநன் றாகும் இனந்தூயார்க்
கில்லைநன் றாகா வினை
மனத்தூய்மை உடையவர்க்குத் தன் வாழ்வின்
மறைவிற்குப் பின் வரும் எச்சங்களான
மக்கட் செல்வம், புகழ், பெருமை நன்றாகும் !
மற்றை தூய இனத்தோடு உறவாடுபவர்க்கு அனைத்தும் நன்றாகும் !
457. மனநலம் மன்னுயிர்க் காக்கம் இனநலம்
எல்லாப் புகழுந் தரும்
நம் மன நலம் - உயிர்க்கு
நல் ஆக்கத்தையும் செல்வத்தையும்
நல்கும் ! ஆனால்
நல்லவர் உறவோ எல்லா
நற்புகழும் தரும் !
458. மனநலம் நன்குடைய ராயினுஞ் சான்றோர்க்
கினநலம் ஏமாப் புடைத்து
பிறவிப் பயனால் மன நலம்
பின்னும் நன்கு அமைந்திருந்தாலும்
பிணைந்திருக்கும் ஸட்டத்தைப் பொறுத்தே
பிறக்குமே பெருந்துணையும், வலிமையும், பேருறுதியும் !
459. மனநலத்தி னாகும் மறுமைமற் றஃதும்
இனநலத்தி னேமாப் புடைத்து
மன நலத்தால் இன்பம்
மறுபடியும் மறு பிறப்பில் கிடைக்கும் !
மற்றைய அந்த இன்பம் இன நலத்தால்
மட்டமலா மகிழ்வும் பாதுகாப்பும் நல்கும் !
460. நல்லினத்தி னுங்குந் துணையில்லை தீயினத்தின்
அல்லற் படுப்பதாஉ மில்
நல்ல இனத்தை விடச் சிறந்த
நந்துணையும் இல்லை !
தீய இனத்தின் சேர்க்கையை விடத்
தீமை தரும் பகையும் இல்லை !

79. நட்பு

781. செயற்கரிய யாவுள நட்பின் அதுபோல்
வினைக்கரிய யாவுள காப்பு
காலமெல்லாம் நட்பு கொள்வது போல்
காணக் கிடைக்காத செயல் இல்லை - நல்ல
காரியம் செய்வதற்கும் துணையாக பாது -
காப்பானது நட்பைப் போல் வேறில்லை !
782. நிறைநீர நீரவர் கேண்மை பிறைமதிப்
பின்னீர பேதையார் நட்பு
நிறைந்த அறிவுள்ளவர்களுடன்
நிலை நாட்டும் நட்பு வளம்பிறை
நிலவாகத் தொடங்கி முழுமையான
நிலவாக வளரும் ! அறிவிலிகளுடன்
நிலையாகும் நட்போ தேய்பிறையாக
நித்தம் தேயும் !
783. நவில்தொறும் நூனயம் போலும் பயில்தொறும்
பண்புடை யாளர் தொடர்பு
பழக்கப் பழக்க இன்பம் தருவது
பழப்பறையில் வீற்றிருக்கும் நூலின் சிறப்பு !
பழகப் பழக இன்பம் தருவது
பண்புடையாளர்களின் நட்பு !
784. நகுதற் பொருட்டன்று நடட்டல் மிகுதிக்கண்
மேற்சென் றிடித்தற் பொருட்டு
“நட்பு” என்பது சிரித்து மகிழ்ந்து
நடந்து கொள்வதற்காக மட்டும் அல்ல !
நண்பர்கள் நல்வழி தவறும் போது
நல்லுரை வழங்கி இடித்துரைக்கும் பொருட்டே !
785. புணர்ச்சி பழகுதல் வேண்டா உணர்ச்சிதான்
நட்பாங் கிழமை தரும்
முன்னரே தொடர்பும் பழக்கமும் நட்புரிமை
முகிழ்வதற்கு வேண்டும் என்பதில்லை !
முதன்மையாக ஒத்துப்போகிற உணர்வுகள்
முகிழ்ந்தால் நட்புரிமைக்குப் போதுமானது !

786. முகநக நட்பது நட்பன்று நெஞ்சத்
தகநக நட்பது நட்பு
முகம் மலர்ந்து யழகுவது மட்டுமே
முதலில் நட்பாகி விடாது !
உள்ளம் இனிக்கப் உள்ளன்போடு யழகுவதே
உண்மையான நட்பு !
787. அழிவி னவைநீக்கி ஆறுயத் தமிழின்கண்
அல்லல் உழப்பதாம் நட்பு
தீய வழியில் நண்பன் சென்று அழிவைத்
தீண்டி விடாமல் தடுப்பதும்
தீங்கு வரும் போது உடனிருந்து
தீங்கின் துன்பத்தை பகிர்வதே நட்பு !
788. உடுக்கை இழந்தவன் கைபோல ஆங்கே
இடுக்கண் களைவதாம் நட்பு
உடை இருப்பிலிருந்து நழுவிரும்போது
ஆங்கே விரைந்து தடுக்கும் கை போல
ஆபத்தும் துன்பமும் தேடி வரும்போது
ஆருயிர் நண்பனுக்காக ஓடி வருவதே நட்பு !
789. நட்பிற்கு வீற்றிருக்கை யாதெனிற் கொட்பின்றி
ஒல்லும்வாய் ஊன்றும் நிலை
நட்புக்கு சிறந்த நிலை யாதெனில்
நல்லபடியாக மனம் கோணாமல்
கியானும் போதெல்லாம் நண்பனுக்கு உதவி செய்து
கியன்றவரை தாங்குவது தான் !
790. இனையர் இவரெமக் கின்னம்யாம் என்று
புனையினும் புல்லென்னும் நட்பு
கிவர் எனக்கு கித்துணை அன்பானவர்
கிவருக்கு நான் அத்துணை அன்பானவன் என
கிருவரும் அவர்களுக்குள் பாராட்டிக் கொண்டே இருந்தால்
கிழக்கப் போவது “நட்பின் அழகை” !

80. நட்பாராய்தல்

791. நாடாது நட்டலிற் கேடில்லை நட்டபின்
வீடில்லை நட்பாள் பவர்க்கு
ஆராயாமல் நட்பு கொள்வதைப் போல்
ஆபத்தானதும் துன்பம் தருவதும் வேறில்லை !
ஆராயாமல் நட்பு வட்டத்திற்குள் நுழைந்தபின்
ஆண்டாண்டு ஆனாலும் விடாது நட்பு !
792. ஆய்ந்தாய்ந்து கொள்ளாதான் கேண்மை கடைமுறை
தான்சாம் துயரம் தரும்
ஆய்து ஆராய்ந்து பார்க்காத நட்பு
ஆகக் கூடி கடைசியில் இறுதி
யாத்திரை செல்லும் வரை துயரம் தரும் !
793. குணனும் குடிமையும் குற்றமும் குன்றா
இனனும் அறிந்தியாக்க நட்பு
குணம் எத்தகையது ? குழப்பிற்பு எத்தகையது ?
குற்றங்கள் ஏதாவது உண்டா ?
குறையாத இயல்புகள் எவை?—இவை
குறித்துக் கொண்டு அறிந்து கொண்ட பின்பே
குலவலாம் நட்பு கொண்டு !
794. குடிப்பிறந்து தன்கண் பழிநாணு வானைக்
கொடுத்தும் கொளல்வேண்டும் நட்பு
பழி வந்து சேரக் கூடாது என்ற
பய உணர்வுடன் நடக்கும்
பண்பார்ந்த குடியில் பிறந்தவருடைய நட்பை
பல வகைகளிலாவது முயன்று கொளல் வேண்டும் !
795. அழச்சொல்லி அல்ல திடித்து வழக்கறிய
வல்லார்நட் பாய்ந்து கொளல்
குற்றத்தை எடுத்துக்காட்டி - நம் குற்றத்தை நாமே உணரும்படி
குற்றம் செய்ததற்குத் தண்டனையாகக் கண்ணீர்விட்டுக்
குற்ற உணர்வைப் போக்க வாதிக்கும்
குன்றா ஆற்றலுடைய வல்லவர் நட்பைக் கொள்ள வேண்டும் !

796. கேட்டினும் உண்டோர் உறுதி கிளைஞரை
நீட்டி அளப்பதோர் கோல்
கேடு வருவதிலும் ஓர் நன்மை உண்டு - நமக்கு
கேட்டு வராமல் வரும் “கேழல்”தான்
கேண்மை எனும் நட்பின் உறுதிதனைக்
கேளாமல் அளக்கும் அளவுகோல் உள்ளது !
797. ஊதியம் என்ப தொருவற்குப் பேதையார்
கேண்மை ஓரீஇ விடல்
“ஊதியம்” என்பது என்னவெனில்
ஊரால் பேதை என்று இனம் காணப்பட்ட
அறிவிலியின் நட்பை மட்டும்
அறவே துறந்து விடல் ஆகும் !
798. உள்ளற்க உள்ளஞ் சிறுகுவ கொள்ளற்க
அல்லற்கண் ஆற்றறுப்பார் நட்பு
ஊக்கத்தை அழிக்கின்ற வகையில்
ஊறு நினைக்கும் எண்ணங்களை விற்க !
கேடு வரும் போது உடனடியாகக்
கேட்காமலேயே விலகிவிடும் நட்பைக் கை விற்க !
799. கெடுங்காலைக் கைவிடுவார் கேண்மை அடுங்காலை
உள்ளினும் உள்ளஞ் சுடும்
சாகும் போது ஊட ஒருவனுக்குச்
சாகாமல் இருக்கும் நினைப்பாகக்
கேடு வரும் போது கைவிட்ட
கேடு கெட்ட நட்பை நினைத்து விட்டால்
கேடாய் உள்ளம் கொதிப்படையும் !
800. மருவுக மாசற்றார் கேண்மையொன் நீத்தும்
ஒருவுக ஒப்பிலார் நட்பு
மனதில் குற்றம் இல்லாதவர்களின் நட்பை
மறந்தும் விட்டு விடாமல் நினைக்க வேண்டும் !
மனதிற்குக் கொஞ்சம் ஊட ஒப்பாத நட்பை - அவர்
மனம் விரும்பிய விலை கொடுத்தாவது விலக்குக !

81. பழைமை

801. பழைமை எனப்படுவது தியாதெனின் யாதும்
கிழமையைக் கீழ்நீதிடா நட்பு
“பழைமை” என்பது யாதெனில்
பழகிய நண்பர்கள் தங்கள் உரிமை
பழுதாகாமல் நட்பு கொள்வதே !
802. நட்பிற் குறுப்புக் கெழுதகைமை மற்றதற்
குப்பாதல் சான்றோர் கடன்
நட்பிற்கு ஆயுதம் என்னவெனில்
நண்பர்கள் உரிமையோடு செய்யும் செயல் !
உரிமையோடு செய்வதற்கு
உரிய இடம் தந்து மகிழ்வோடு
உடன்படுவது சான்றோர் கடமை !
803. பழகிய நட்பெவன் செய்யுங் கெழுதகைமை
செய்தாங் கமையாக் கடை
உரிமையோடு நண்பர் செய்த செயலை
உண்மையில் தான் செய்த செயலாக
உடன்பட்டு ஏற்காவிட்டால் அவருடன்
உள்ளன்போடு பழகிய நட்பு வீணாகும் !
804. விழைதகையான் வேண்டி இருப்பர் கெழுதகையாற்
கேளாது நட்பார் செயின்
வினவாமலே உரிமையோடு நண்பர் பல
வீடியங்களை நமக்காகச் செய்தால்
வித்தியாசமாக நினைக்காமல் நல்ல நண்பர் என்றும்
விழைவர் அதை ஆவனென எதிர்பார்த்து !
805. பேதைமை ஒன்றோ பெருங்கிழமை என்றுணர்க
நோதக்க நட்பார் செயின்
நோக்கவழிய அளவு நம் நண்பன்
நோக்கம் எதுவும் இல்லாமல் ஓர் செயலைச் செய்து விட்டால்
உய்த்தறிய முடியாத பேதைமை என்றோ
உரிமையில் செய்த காரியம் என்றோ
உணர்ந்து கொள்ள வேண்டும் !

806. எல்லைக்கண் நின்றார் துறவார் தெலைவிடத்தும்
தொல்லைக்கண் நின்றார் தொடர்பு
நட்டி வரம்பின் எல்லை அறிந்து
நட்டின் இலக்கணம் அறிந்தவர் - நீண்ட கால
நண்பரின் தொடர்பை மட்டும் - அவரின்
நட்டினால் தொல்லை வந்தாலும் விட மாட்டார் !
807. அழிவந்த செய்யினும் அன்பறார் அன்பின்
வழிவந்த கேண்மை யவர்
தம்முடன் நீண்ட காலம் பழகிய நண்பர்கள்
தமக்கே எதிராக அழிவு தரும்
தகாத செயலைச் செய்தாலும் கூட
அன்பு வழியில் நட்டி கொண்டவர்
அதற்காக அந்த நட்பை எப்போதும்
அறுத்துக் கொள்ள மாட்டார் !
808. கேளிழுக்கங் கேளாக் கெழுதகைமை வல்லார்க்கு
நாளிழுக்கம் நட்டார் செயின்
கேட்டுக் கொள்வர் என்றெண்ணி துணிவுடன்
கேண்மை கொண்ட நண்பரைப் பற்றி
கேவலமாகத் தவறாக சொன்னாலும்
கேட்டுக் கொள்ளாத நம்பிக்கை கொண்ட நண்பருக்கு
கேடு விளைவித்தால் அவருடன் கொண்டிருந்த நட்பே
கேடு காலமான நாட்களாகும் !
809. கெடாஅ வழிவந்த கேண்மையார் கேண்மை
விடாஅர் விழையும் உலகு
தொடர்ந்து உரிமை கெடாமல் நட்பை
தொன்று தொட்டு வழி வழியாகத்
தொடரும் நட்பை ஒருவர் தவறு செய்தாலும்
விடாமல் நட்புறவைக் கொண்டாடுபவரை
விழைந்து போற்றும் உலகு !
810. விழையார் விழையப் படுப பழையார்கண்
பண்பின் தலைப்பிரியா தார்
பழைய தொன்று தொட்ட நண்பர்கள்
பண்பின்றி தவறு செய்து விட்டாலும்
படர்ந்திருக்கும் நட்பை விடாதவர்களைப்
பகைவரும் விரும்பிப் பாராட்டுவர் !

82. தீ நட்பு

811. பருகுவார் போலினும் பண்பிலார் கேண்மை
பெருகலிற் குன்றல் இனிது
கள்ளைக் குழப்பது போல் - பருகினால்
களிப்புண்டாக்கக் ஸமயது போலிருக்கும்
பண்பில்லாதவரின் நட்பை என்றும்
பல வகைகளில் பெருக விடாமல் குறைத்தல் இனிது !
812. உறினட் டறினொருஉம் ஒப்பிலார் கேண்மை
பெறினும் இழப்பினும் என்
பயன் உள்ளவரை நட்பு - சின்
பயன் முடிந்தவுடன் நட்பினையும் முடித்து விரும்
பலனற்றவரின் நட்பு
பல நாள் இருந்தாலென்ன ?
பட்டென்று இழந்தால் தான் என்ன ?
813. உறுவது சீர்தூக்கும் நட்பும் பெறுவது
கொள்வாரும் கள்வரும் நேர்
வரும் நட்பினால் என்றும்
வரும்பழயை மட்டும் கணக்கிதும் நண்பர்களும்
கொடுப்பவரின் மனதைக் கொள்ளாமல்
கொடுக்கும் விலையைக் கொள்ளும் “பொது மகளிரும்”
கொள்ளை அழிக்கும் “கள்வரும்” ஒன்றே !
814. அமரகத் தாற்றறுக்கும் கல்லாமா அன்னார்
தமரின் தனிமை தலை
பகைவரின் போர்க்களத்தில் ஆற்றுதல்
படுத்தாமல் கழுத்தறுக்கும் அறிவில்லாத
பயிற்சி இல்லாத குதிரையைப் போன்றவர்களின்
நட்பைப் பெறுவதைக் காட்டிலும்
நயத்தலுடன் தனியாக இருப்பதே சிறந்தது !
815. செய்தேமஞ் சாராச் சிறியவர் புன்கேண்மை
எய்தலின் எய்தாமை நன்று
உதவிதனைச் செய்தாலும்
உரிய பாதுகாப்பிற்கு
உதவாத “சிறியோரின்” நட்புதனை
உண்டாகாமல் இருப்பதே நன்று !

816. பேதை பெருங்கெழீஇ நட்பின் அறிவுடையார்
ஏதின்மை கோடி உறும்
அறிவில்லாத பேதையிடம்
அதிக நெருக்கத்துடன் நட்பு கொள்வதை விட
அறிவுள்ளோரிடம் பகை கொள்வது
அதிகமான கோழ மடங்கு மேலானதாகும் !
817. நகைவகைய ராகிய நட்பின் பகைவரால்
பத்தடுத்த கோடி உறும்
வன்மத்துடன் சிரித்துப் பேசும்
வஞ்சக நட்பை விட
பகைவரால் உண்டாகும் நன்மை
பத்துக் கோழ மடங்கு பெறும் !
818. ஒல்லும் சுருமம் உடற்று பவர்கேண்மை
சொல்லாடார் சோர விடல்
முடித்துவிடக் கூடிய எளிதானக் காரியங்களை
முன்னின்று தெரிந்தவர் போல் காட்டிக் கொண்டு
முடிக்க விடாமல் செய்து விடுபவரின்
நட்பை அவருக்குச் சொல்லாமலேயே
நளினத்தோடு விலக்கி விட வேண்டும் !
819. கனவினும் இன்னாது மன்னோ வினைவேறு
சொல்வேறு பட்டார் தொடர்பு
செய்வதாகச் சொல்வது ஒன்று
செய்வது வேறொன்று என
வினை வேறு சொல் வேறாய்
விளைபவர் நட்பு கனவினும் கூட
விதவிதத் துன்பத்தைத்தான் தரும் !
820. எனைத்துங் குறுகுதல் ஓம்பல் மனைக்கெழீஇ
மன்றிற் பழிப்பார் தொடர்பு
மனையில் தனியாக இருக்கும் போது
மயங்குகிற அளவு புகழ்ந்து விட்டு
மன்றத்தில் பலர் முன்பு இகழும் நட்பை
மருங்கில் கூட நெருங்க விடக்கூடாது !

83. கூடா நட்பு

821. சீரிடங் காணின் எறிதற்குப் பட்டடை
நேரா நிரந்தவர் நட்பு
நல்ல வாய்ப்பு கிடைக்கும்போது கேடு செய்யும்
நண்பரைப் போல் பழகும் “பகைவரின் நட்பு”
நச்சென்று சூடம் பார்த்து வெட்டுவதற்கு
நல்ல துணையாகும் பட்டறைப் பலகை போன்றது !
822. இனம்போன் றினமல்லார் கேண்மை மகளிர்
மனம்போல வேறு படும்
நண்பர் போல நடிக்கும் உண்மை
நட்பில்லாதவரின் நட்பு
மனைவியைப் போல நடக்கும் “பொது -
மகளிரின்” மனம் போல எதிர்
மறையாக உள்ளொன்றும் வெளிப்புறமுமாய் வேறுபடும் !
823. பலநல்ல கற்றக் கடைத்தும் மனநல்லர்
ஆகுதல் மாணார்க் கரிது
பல நல்ல நூல்களைக் கற்ற,
பல்கலை அறிஞர் ஆனாலும்
பகை யுணர்வு மேலிட்டவர்,
பகை மறந்து மனம் திருந்தி
புகமையான நல்ல மனமுடையராதல் அரிது !
824. முகத்தின் இனிய நகாஅ அகத்தின்னா
வஞ்சரை அஞ்சப் படும்
சிரித்து சிரித்துப் பேசி
சிறுமை கொண்டு நம்மைச் சீரழிக்கும்
வஞ்சக மனத்தைக் கொண்ட
வஞ்சகருடன் நட்பு கொள்ள அஞ்ச வேண்டும் !
825. மனத்தின் அமையா தவரை எனைத்தொன்றும்
சொல்லினால் தேற்ற்பாற் றன்று
மனம் ஒன்றிப் பழகாதவரின்
மயக்கும் வார்த்தைகளை நம்பி
மனதாரத் தெளிவுடன் ஒரு முடிவும்
மனப்பூர்வமாக எடுக்க இயலாது !

826. நடட்டார்போல் நல்லவை சொல்லினும் ஒட்டார்சொல்
ஒல்லை உணரப் படும்
“நட்டார்” எனும் “நண்பர்” போல்
நல்லபடியாக இனிமையாகப் பேசினானும்
“ஒட்டார்” எனும் “பகைவரின்” சொல்
“ஒல்லை” எனும் “பொருந்தாத தன்மை” காட்டி விரும் !
827. சொல்வணக்கம் ஒன்னார்கண் கொள்ளற்க வில்வணக்கம்
தீங்கு குறித்தமை யான்
வீல் வளைவதே தன்னிலிருந்து
விரைந்து பாணத்தைப் பாய்ச்சித் தீங்கிழைப்பது போல்
பகைவர் வளைந்து வணக்கம் சொல்வது
பகையைத் தீர்க்கவே என்பதால் ஏற்கக் கூடாது !
828. தொழுதகை யுள்ளும் படையொடுங்கும் ஒன்னார்
அழுதகண் ணீரும் அனைத்து
பகைவர் தொழுது வணக்கம் சொல்லும்போது
பத்திரமாக கைக்குள் லியுதம் மறைந்திருப்பதைப்போல்
பகைவர் கண்ணீர்க் கொட்டி அழுதிரும் போது
பயங்கரச் சதிச் செயலே நெஞ்சில் நிறைந்திருக்கும் !
829. மிகச்செய்து தம்மெள்ள வாரை நகச்செய்து
நட்பினுட் சாப்புல்லற் பாற்று
உலகத்திற்குப் போலி நட்பாக மிகப் பழகி
உள்ளத்தில் மிக இழிவாக
உணர்ந்து இகழ்பவரை நாமும்
நட்பை நலிவடையுமாறு செய்திட அதே
நடைமுறையைப் பின்பற்ற வேண்டும் !
830. பகைநட்பாங் காலம் வருங்கால் முகநட்
டகநட் பொரீஇ விடல்
பகைவருடன் பழகும் இக்கட்டானப்
பலவந்தமான சூழ்நிலை வந்தாலும்
மலரும் முக நட்பாக மட்டும் கொண்டு
மனம் விரும்பாத நட்பாக தவிர்த்து விட வேண்டும் !